

මධ්‍යම පළාත් සභාවේ රාජ්‍ය සේවා කොමිෂන් සභාව

මධ්‍යම පළාත් සභා රාජ්‍ය සේවයේ, පළාත් ආදායම් සේවයේ 3 වන පන්තියේ II වන ශ්‍රේණියේ බදු නිලධාරී තනතුරට බඳවා ගැනීම සඳහා වන විවෘත තරග විභාගය - 2018

මධ්‍යම පළාත් සභා රාජ්‍ය සේවයේ පළාත් ආදායම් සේවයේ 3 වන පන්තියේ II වන ශ්‍රේණියේ බදු නිලධාරී තනතුරේ පවත්නා පුරප්පාඩු 4ක් සම්පූර්ණ කිරීම සඳහා 2018.12.28 දිනට පහත සඳහන් සුදුසුකම් සපුරා ඇති මධ්‍යම පළාතේ ස්ථීර පදිංචි ස්ත්‍රී / පුරුෂ දෙපක්ෂයෙන්ම අයදුම්පත් කැඳවනු ලැබේ.

01. සුදුසුකම් -

1.1. පොදු සුදුසුකම්

- 1.1.1. අයදුම්කරු/ අයදුම්කාරිය ශ්‍රී ලංකාවේ පුරවැසියකු විය යුතුය.
- 1.1.2. අයදුම්කරු විශිෂ්ට චරිතයකින් යුක්ත විය යුතුය.
- 1.1.3. අයදුම්පත් භාර ගන්නා අවසන් දිනට පූර්වාසන්නයෙන් වූ වසර 03 ක කාලය තුළ මධ්‍යම පළාත තුළ ස්ථීර පදිංචිකරුවකු විය යුතුය.
- 1.1.4. සෑම අයදුම්කරුවකුම මධ්‍යම පළාතේ ඕනෑම ප්‍රදේශයක සේවය කිරීමටත් තනතුරේ රාජකාරි ඉටු කිරීමටත් ප්‍රමාණවත් ශාරීරික මානසික යෝග්‍යතාවකින් යුක්ත විය යුතුය.
- 1.1.5. අයදුම්පත් භාර ගන්නා අවසන් දිනට වයස අවුරුදු 18 ට නොඅඩු සහ අවුරුදු 35ට නොවැඩි අයකු විය යුතුය. (ඒ අනුව 2000.12.28 දිනට හෝ ඊට පෙර හා 1983.12.28 දිනට හෝ ඊට පසු උපන් දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත. දැනටමත් රාජ්‍ය හා පළාත් රාජ්‍ය සේවයේ නියුක්ත තනතුරේ ස්ථීර කර ඇති නිලධාරීන්ට මෙම වයස් සීමාව අදාළ නොවේ.)

1.2. අධ්‍යාපන සුදුසුකම් -

- 1.2.1. ශ්‍රී ලංකාවේ පිළිගත් විශ්වවිද්‍යාලයක උපාධිධාරීන් හෝ නීතීඥයින් හෝ
- 1.2.2. ශ්‍රී ලංකා වරලත් ගණකාධිකාරීන්ගේ ආයතනයේ අන්තර් මධ්‍ය පරීක්ෂණ සහතිකය හෝ රජයේ උසස් තාක්ෂණායතනයක ගණකාධිකරණය, වාණිජ විද්‍යාව හෝ කළමනාකරණය පිළිබඳ මධ්‍ය පරීක්ෂණය හෝ වරලත් ගණකාධිකාරීන්ගේ කළමනාකරණ ආයතනයේ (CIMA - එක්සත් රාජධානිය) I, II හා III යන කොටස් සමත් වීම හෝ ඊට සමාන යම් පරීක්ෂණයක් සමත් වීම.
- 1.2.3. අයදුම්පත් භාර ගන්නා අවසන් දිනට පළාත් රාජ්‍ය සේවයේ සේවය කරමින් සිටින එදින වන විට පළාත් රාජ්‍ය සේවයේ ස්ථීර කර ඇති වසර 10 ක සතුටුදායක සේවා කාලයක් සහිත පළාත් රාජ්‍ය සේවයේ ලිපිකරු හා සමාන්තර සේවාවන්ට (පළාත් රාජ්‍ය කළමනාකරණ සහකාර සේවය) අයත් නිලධාරියකු විය යුතුය.

02. වැටුප් පරිමාණය -

රාජ්‍ය පරිපාලන චක්‍රලේඛ අංක 03/2016 හි MN-5-2016 අනුව මධ්‍යම පළාත් රාජ්‍ය සේවයේ බදු නිලධාරී තනතුරට හිමි මාසික වැටුප් පරිමාණය පහත පරිදි වේ.

රු.34,605 – 10 x 660 – 11 x 755 – 15 x 930 - රු. 63,460/-

(රාජ්‍ය පරිපාලන චක්‍රලේඛ 03/2016 දරන චක්‍රලේඛයේ විධි විධාන පරිදි වැටුප් ගෙවීම සිදු කරනු ලැබේ.)

03. සේවා කොන්දේසි -

- 3.1. මෙම තනතුර ස්ථීරය. විශ්‍රාම වැටුප් සහිතය. විශ්‍රාම වැටුප් ක්‍රමය පිළිබඳව රජය විසින් ඉදිරියේදී ගනු ලබන ප්‍රතිපත්ති තීරණයන්ට යටත් විය යුතු වේ.
- 3.2. තෝරා ගනු ලබන අයදුම්කරුවන් දැනට රජයේ සේවයේ නියුක්ත නොවන්නේ නම් ඔවුන් තුන් අවුරුදු පරිවාස කාලයකට යටත්ව අදාළ තනතුරට පත් කරනු ඇත.
- 3.3. දැනටමත් රාජ්‍ය/පළාත් රාජ්‍ය සේවයේ නියුතු ස්ථීර හා විශ්‍රාම වැටුප් සහිත නිලධාරියකු තෝරා ගනු ලැබුවහොත් ඔහුගේ/ඇයගේ පත්වීම වසරක වැඩ බැලීමේ කාලයකට යටත් වනු ඇත.
- 3.4. මෙම තනතුරේ ස්ථීර කිරීම සඳහා මධ්‍යම පළාත් ආදායම් සේවා ව්‍යවස්ථාවේ උප ලේඛනයේ පරිශීෂ්ටය (අ) (2) හි සඳහන් යෝග්‍යතා පරීක්ෂණයෙන් සමත් විය යුතු අතර සමත්වූ නිලධාරීන් පරිවාස කාලය අවසානයේ ආයතන සංග්‍රහයේ විධිවිධානවලට යටත්ව ස්ථීර කිරීම සිදු කරනු ලැබේ.
- 3.5. අදාළ පත්වීම රාජ්‍ය භාෂා ප්‍රතිපත්තිය ක්‍රියාත්මක වීම සම්බන්ධයෙන් නිකුත් කර ඇති රාජ්‍ය පරිපාලන චක්‍රලේඛ 01/2014 හා ඊට අදාළ අනෙකුත් චක්‍රලේඛ වල සඳහන් විධිවිධානයන්ට යටත් වේ.

04. බඳවා ගැනීමේ ක්‍රමය -

පවත්නා පුරප්පාඩු සංඛ්‍යාවෙන් 100% ම විවෘත බඳවා ගැනීම යටතේ සිදු කරනු ලැබේ. අයදුම්කරුවන් සඳහා විභාග කොමසාරිස් ජනරාල් විසින් පවත්වනු ලබන ලිඛිත පරීක්ෂණයේ ප්‍රතිඵල මත සුදුසුකම් පරීක්ෂා කිරීමේ සම්මුඛ පරීක්ෂණයක් මගින් රාජ්‍ය පරිපාලන චක්‍රලේඛ 15/90 හි විධිවිධාන පරිදි මධ්‍යම පළාත් රාජ්‍ය සේවයේ පළාත් ආදායම් සේවයේ 3 වන පන්තියේ II වන ශ්‍රේණියේ බදු නිලධාරී තනතුරට පත් කිරීම සඳහා තෝරා ගනු ලැබේ.

05. අයදුම් කිරීමේ ක්‍රමය -

- 5.1. විභාග ගාස්තුව රු. 600/- කි. මෙම විභාග ගාස්තුව මධ්‍යම පළාත් ප්‍රධාන ලේකම්ගේ අංක 20-03-02-13 දරන ආදායම් ශීර්ෂයට බැර වන පරිදි මධ්‍යම පළාත තුළ ඕනෑම ප්‍රාදේශීය ලේකම් කාර්යාලයකට ගොවා ඒ සඳහා ලබා ගත් ලදුපතක් (නිල් පැහැති ලදු පත්‍රය) අයදුම්පත්‍රයේ නියමිත ස්ථානයේ නොගැලවෙන සේ ඇලවිය යුතුය. එකී ලදුපත නොමැතිව එවන අයදුම්පත් ප්‍රතික්ෂේප කරන අතර ගෙවන ලද විභාග ගාස්තු කිසිම හේතුවක් මත ආපසු ගෙවනු නොලැබේ.
- 5.2. අයදුම්පත මෙම නිවේදනයට අමුණා ඇති ආදර්ශ ආකෘතියට අනුව නිවැරදිව සම්පූර්ණ කොට 2018.12.28 දිනට පෙර ලැබෙන සේ “ලේකම් , රාජ්‍ය සේවා කොමිෂන් සභාව, අංක. 244, කටුගස්තොට පාර, මහනුවර” යන ලිපිනයට ලියාපදිංචි තැපෑලෙන් එවිය යුතුය. අයදුම්පත ලද බව දන්වනු නොලැබේ. අයදුම්පත බහාලන කවරයේ වම් පස ඉහළ කෙළවරේ “බදු නිලධාරී තනතුරට බඳවා ගැනීමේ තරග විභාගය - 2018” සහ ස්ථීර පදිංචි දිස්ත්‍රික්කය සඳහන් කළ යුතුය. නියමිත දිනට පසුව ලැබෙන අයදුම්පත් හා අසම්පූර්ණ අයදුම්පත් කිසිදු දැනුම්දීමකින් තොරව ප්‍රතික්ෂේප කරනු ලැබේ. තැපෑලේදී අස්ථානගතවන අයදුම්පත් සම්බන්ධයෙන් මෙම කොමිෂන් සභාව වග කියනු නොලැබේ.

06. විභාග මාධ්‍යය -

විභාගය සිංහල, දෙමළ හා ඉංග්‍රීසි මාධ්‍යයෙන් පවත්වනු ලැබේ. අයැදුම්පතේ තමන් විභාගයට පෙනී සිටින භාෂා මාධ්‍යයට නියමිත අංකය පැහැදිලිව සඳහන් කළ යුතු අතර, එය පසුව වෙනස් කිරීමට ඉඩ දෙනු නොලැබේ.

07. විභාග මධ්‍යස්ථානය -

විභාග මධ්‍යස්ථානය විභාග කොමසාරිස් ජනරාල් විසින් අයැදුම්කරුවන්ට විභාග ප්‍රවේශ පත්‍රය මගින් දැනුම් දෙනු ලැබේ.

08. අනන්‍යතාව -

අපේක්ෂකයින්ගේ අනන්‍යතාවය සනාථ කිරීම සඳහා පහත සඳහන් ලේඛනවලින් එකක් විභාග ශාලාධිපති වෙත ඉදිරිපත් කළ යුතුය.

- I. පුද්ගලයින් ලියාපදිංචි කිරීමේ දෙපාර්තමේන්තුවෙන් නිකුත් කළ ජාතික හැඳුනුම්පත
- II. වලංගු විදේශ ගමන් බලපත්‍රය
- III. වලංගු රියදුරු බලපත්‍රය

09. තරග විභාගයේ විෂය නිර්දේශය -

සාමාන්‍ය දැනීම හා බුද්ධි පරීක්ෂණය සඳහා වූ එක් ප්‍රශ්න පත්‍රයකි.
(කාලය පැය 01 ½ යි. ලකුණු 100 යි.)

මෙම ප්‍රශ්න පත්‍රය කොටස් දෙකකින් යුක්තය. එක් කොටසකට ලකුණු 50 කි. පළමුවන කොටස වන බුද්ධි පරීක්ෂණයට පළමුවන මිනිත්තු 45 ඇතුළත පිළිතුරු සපයා භාර දිය යුතුය. අපේක්ෂකයාගේ සාමාන්‍ය දැනීම පරීක්ෂා කිරීම සඳහා වූ දෙවන කොටසට ඉතිරි මිනිත්තු 45 තුළදී පිළිතුරු සැපයිය යුතුය. මෙම විභාගයේ සාමාන්‍ය දැනීම හා බුද්ධි පරීක්ෂණය විෂයය සාමර්ථය සඳහා ලකුණු 40% කට නො අඩුව ලබා ගත යුතුය.

10. අයැදුම්පත් පිරවීමට උපදෙස් -

ආදර්ශ අයැදුම්පත් ආකෘතිය ප්‍රකාර ඒ 4 ප්‍රමාණයේ (සෙ.මී.21x25) කඩදාසියක දෙපැත්තම භාවිතා කරමින් අයැදුම්පත සකස් කර ගත යුතුය. අයැදුම්පත පිළියෙල කර ගන්නා විට එහි ශීර්ෂයේ සඳහන් විභාගයේ නම සිංහල අයැදුම්පත්වල සිංහල බසට අමතරව ඉංග්‍රීසියෙන් ද, දෙමළ අයැදුම්පත්වල දෙමළ බසට අමතරව ඉංග්‍රීසියෙන් ද යෙදීම අවශ්‍ය වේ. අයැදුම්පතේ ශීර්ෂ අංක 01 සිට 04 තෙක් පළමුවන පිටුවට ද, 05 සිට 08 තෙක් දෙවන පිටුවට ද, ඉතිරිය තුන්වන පිටුවට ද ඇතුළත් වන සේ අයැදුම්පත සකස් කර ගත යුතුය. අයැදුම්පත යතුරුලියනය කර ගැනීමෙන් හෝ පැහැදිලි අත් අකුරින් සකස් කර ගත යුතුය. අයැදුම්පත පිරවීමේ දී පහත සඳහන් සංකේත අංක නියමිත කොටුවල පැහැදිලිව සඳහන් කළ යුතුය. ආදර්ශ අයැදුම්පතට අනුකූල නොවන අයැදුම්පත් හා අසම්පූර්ණ ලෙස තොරතුරු සඳහන් කර ඇති අයැදුම්පත් දැනුම් දීමකින් තොරව ප්‍රතික්ෂේප කරනු ලැබේ.

10.1. අයැදුම්කරන දිස්ත්‍රික්කය ලෙස සඳහන් කළ යුත්තේ අයැදුම්කරුගේ ස්ථීර පදිංචිය ඇති දිස්ත්‍රික්කයට අදාළ සංකේත අංකයයි.

මහනුවර	-	01
මාතලේ	-	02
නුවරඑළිය	-	03

- 10.2. අයැදුම්පතේ අපේක්ෂකයාගේ අත්සන රජයේ විදුහලක විදුහල්පතිවරයකු, සාමදාන විනිශ්චයකාරවරයකු, දිවුරුම් කොමසාරිස්වරයකු, නීතිඥවරයකු හෝ ප්‍රසිද්ධ නොතාරිස්වරයකු හෝ රු. 240,360/- කට වැඩි වාර්ෂික වැටුපක් ලබන රජයේ/පළාත් රාජ්‍ය සේවයේ ස්ථිර මාණ්ඩලික තනතුරක් දරන නිලධාරියකු විසින් සහතික කරනු ලැබ තිබිය යුතුය.
- 10.3. යම් අයැදුම්කරුවකුට සුදුසුකම් නොමැති බව පත්වීම් ලැබීමට පෙර හෝ පත්වීම් ලබා දීමෙන් පසු හෝ ඕනෑම අවස්ථාවකදී අනාවරණය වුවහොත් අපේක්ෂකත්වය හෝ පත්වීම අවලංගු කෙරෙනු ඇත. එසේම දැන දැනම සාවද්‍ය තොරතුරු ඉදිරිපත් කර ඇති බව හෝ නිරවද්‍ය තොරතුරු ඕනෑකමින් යටපත්කර ඇති බව හෝ අනාවරණය වුවහොත් සේවයෙන් පහ කෙරෙනු ඇත.
- 10.4. රාජ්‍ය / පළාත් රාජ්‍ය සේවයේ තනතුරක් දරන නිලධාරියකු අයැදුම්කරුවකු වන්නේ නම් ඔහුගේ/ඇයගේ අයැදුම්පත තමා සේවය කරන දෙපාර්තමේන්තුවේ ප්‍රධානියා මගින් ඉදිරිපත් කළ යුතුය. අයැදුම්පතේ ද විභාගය සඳහා වන ප්‍රවේශ පත්‍රයේ ද අයැදුම්කරුගේ අත්සන ආයතන ප්‍රධානියා හෝ ඔහු විසින් බලය පවරන ලද නිලධාරියෙකු ලවා සහතිකකර තිබිය යුතුය.

අපේක්ෂකයකු තමාට නියම කර ඇති විභාග ශාලාවේදී නියමිත විභාග අංකය යටතේ විභාගයට පෙනී සිටිය යුතු අතර විභාග දින තම අත්සන සහතික කරවා ගත් ප්‍රවේශපත්‍රය ශාලාධිපති වෙත භාර දිය යුතුය. තම ප්‍රවේශපත්‍රය ඉදිරිපත් නොකරන අපේක්ෂකයෙකුට විභාගයට පෙනී සිටීමට අවසර දෙනු නොලැබේ.

11. විභාග ප්‍රවේශ පත්‍ර නිකුත් කිරීම

11.1 විභාග ප්‍රවේශ පත්‍ර නිකුත් කළ වහාම ඒ බව සඳහන් කරමින් පුවත්පත් නිවේදනයක් ශ්‍රී ලංකා විභාග දෙපාර්තමේන්තුව විසින් පළ කරනු ඇත. නිවේදනය පළ වී දින 02ක් හෝ 03ක් ගතවූ පසුවත් තම ප්‍රවේශ පත්‍රය නොලද අපේක්ෂකයකු වේ නම් දැන්වීමේ සඳහන් පරිදි ඒ පිළිබඳව ශ්‍රී ලංකා විභාග දෙපාර්තමේන්තුවේ සංවිධාන හා විදේශ විභාග ශාඛාවෙන් විමසිය යුතුය. එසේ විමසීමේදී අයැදුම්කරු තමා ඉල්ලුම්කරන ලද විභාගයේ නම, අයැදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කළ යුතුය. අයැදුම්පතේ පිටපත, විභාග ගාස්තු ගෙවූ ලදුපත, අයැදුම්පත තැපැල් කිරීමේදී ලියාපදිංචි කළ කුවතාන්සියේ ඡායා පිටපත් තමන් ළඟ තබා ගැනීම ප්‍රයෝජනවත් වනු ඇත.

11.2 අපේක්ෂකයකු හට විභාග ප්‍රවේශ පත්‍රයක් නිකුත් කිරීම ඔහු හෝ ඇය විභාගයට ඉදිරිපත් වීමට සුදුසුකම් සපුරා ඇති බවට පිළිගැනීමක් ලෙස නොසැලකිය යුතුය. විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට ද විභාග අපේක්ෂකයන් යටත් වේ. එම නීතිරීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත් වීමට ඔහුට හෝ ඇයට සිදුවනු ඇත.

11.3 විභාග ප්‍රතිඵල

මෙම නිවේදනයේ 9 ඡේදයේ සඳහන් පරිදි සාමාන්‍ය දැනීම හා බුද්ධි පරීක්ෂණය ප්‍රශ්න පත්‍රයට ලකුණු 40% ට නොඅඩුව ලැබූ අපේක්ෂකයින්ගේ කුසලතා අනුපිළිවෙලට සකස් කළ ප්‍රතිඵල ලේඛනය “ලේකම්, මධ්‍යම පළාත් රාජ්‍ය සේවා කොමිෂන් සභාව” වෙත ලබා දෙනු ඇත. විභාගයට පෙනී සිටින සියලුම අයැදුම්කරුවන් වෙත ප්‍රතිඵල පෞද්ගලිකව හෝ ශ්‍රී ලංකා විභාග දෙපාර්තමේන්තුවේ www.results.exams.gov.lk වෙබ් අඩවියේ ප්‍රසිද්ධ කරනු ඇත.

12. මෙම විභාගය පැවැත්වීම පිළිබඳව හෝ පැවැත්වීමෙන් පසුව තෝරා ගැනීම් කිරීම / නොකිරීම හෝ පුරප්පාඩු සංඛ්‍යාව පිළිබඳව අවසාන තීරණය මධ්‍යම පළාත් රාජ්‍ය සේවා කොමිෂන් සභාව සතුය. එසේම මෙම නිවේදනයේ විධිවිධාන සලසා නැති කිසියම් කරුණක් වෙනොත් ඒ ගැන පැහැදිලි කිරීම / තීරණය කිරීම, මධ්‍යම පළාත් රාජ්‍ය සේවා කොමිෂන් සභාව සතු වේ.
13. විභාගය පවත්වන දිනය විභාග කොමසාරිස් ජනරාල් විසින් යථා කාලයේදී දැනුම් දෙනු ඇත.
14. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් නොගැළපීමක් හෝ අනනුකූලතාවක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.”

2018 නොවැම්බර් මස 26 වෙනි දින,
 මධ්‍යම පළාත් රාජ්‍ය සේවා කොමිෂන් සභාව,
 අංක 244, කටුගස්තොට පාර,
 මහනුවර.

එල්.ඒ. සුජාතා විජේසිංහ,
 ලේකම්,
 රාජ්‍ය සේවා කොමිෂන් සභාව,
 මධ්‍යම පළාත.